

भारतसरकार
भारत मौसम विज्ञान विभाग,
कृषि सलाहकार एकक, प्रादेशिक मौसम पूर्वानुमान केंद्र नई दिल्ली

साल-25, क्रमांक :- 18/2017-18/बृह.

समय अपराह्न 2.30 बजे

दिनांक: 01-03-2018

बीते सप्ताह का मौसम (23 फरवरी से 01 मार्च, 2018)

सप्ताह के दौरान आसमान में सुबह के समय हल्का कोहरा रहा। दिन का अधिकतम तापमान 27.0 से 30.5 डिग्री सेल्सियस (साप्ताहिक सामान्य 24.4 डिग्री सेल्सियस) तथा न्यूनतम तापमान 10.5 से 16.0 डिग्री सेल्सियस (साप्ताहिक सामान्य 10.5 डिग्री सेल्सियस) रहा। इस दौरान पूर्वाह्न 7.21 को सापेक्षिक आर्द्रता 84 से 96 तथा दोपहर बाद अपराह्न 2.21 को 49 से 69 प्रतिशत दर्ज की गई। सप्ताह के दौरान दिन में औसत 6.3 घंटे प्रति दिन (साप्ताहिक सामान्य 8.4 घंटे) धूप खिली रही। हवा की औसत गति 4.2 कि.मी प्रति घंटा (साप्ताहिक सामान्य 4.2 कि.मी .प्रति घंटा) तथा वाष्पीकरण की औसत दर 4.0 मि.मी. (साप्ताहिक सामान्य 4.8 मि.मी) प्रति दिन रही। सप्ताह के दौरान पूर्वाह्न को हवा अधिकतर शांत रही तथा अपराह्न को उत्तर-पश्चिम दिशाओं से रही।

भारत मौसम विज्ञान विभाग, क्षेत्रीय मौसम विज्ञान केन्द्र, लोदी रोड, नई दिल्ली से प्राप्त मध्यम अवधि मौसम पूर्वानुमान

मौसमी तत्व/दिनांक	02-03-18	03-03-18	04-03-18	05-03-18	06-03-18
वर्षा (मि.मी.)	0.0	0.0	0.0	0.0	0.0
अधिकतम तापमान {°सेल्सियस}	31	30	28	29	29
न्यूनतम तापमान {° सेल्सियस}	16	16	17	15	15
बादलों की स्थिति (ओक्टा)	3	1	7	2	1
सापेक्षिक आर्द्रता(प्रतिशत) अधिकतम	90	93	95	90	90
सापेक्षिक आर्द्रता(प्रतिशत) न्यूनतम	38	38	45	40	35
हवा की गति (कि.मी/घंटा)	06	08	10	10	10
हवा की दिशा	उत्तर-पश्चिम	उत्तर-उत्तर-पश्चिम	उत्तर-पूर्व	उत्तर-उत्तर-पश्चिम	उत्तर-पश्चिम
साप्ताहिक संचयी वर्षा (मि.मी.)	0.0				

साप्ताहिक मौसम पर आधारित कृषि सम्बंधी सलाह 06 मार्च, 2018 तक के लिए

कृषि परामर्श सेवाओं, कृषि भौतिकी संभाग के कृषि वैज्ञानिकों के अनुसार किसानों को निम्न कृषि कार्य करने की सलाह दी जाती है।

कृषि उन्नति मेला-2018

भारतीय कृषि अनुसंधान संस्थान, (पूसा संस्थान) नई दिल्ली-110012 के मेला प्रांगण में मार्च 16-18, 2018 को प्रातः 9.0 से सांय 5.0 बजे तक आपका स्वागत है।

1. इस सप्ताह तापमान बढ़ने की संभावना को देखते हुए किसानों को सलाह है कि भिंडी की बुवाई हेतु ए-4, परबनी क्रांति, हिसार उन्नत, पंजाब पदमनी, अर्का अनामिका आदि किस्मों की बुवाई हेतु खेतों में गोबर की सड़ी खाद डालकर पलेवा कर तैयार करें। बीज की मात्रा 8-10 कि.ग्रा./एकड़ की व्यवस्था करें।

2. फ्रेंच बीन (कंटेन्डर) सब्जी लोबिया (पूसा सुकोमल) इत्यादि की सीधी बुवाई हेतु वर्तमान तापमान अनुकूल है क्योंकि बीजों के अंकुरण के लिए यह तापमान उपयुक्त हैं। किसान उन्नत बीजों को किसी प्रमाणित स्रोत से ही प्राप्त करें।
3. मौसम को ध्यान में रखते हुए किसान टमाटर, मिर्च की रोपाई समतल क्यारियों पर कर सकते हैं। तथा कद्दूवर्गीय सब्जियों के तैयार पौधों की रोपाई नाली की मैडो के मध्य पर करें।
4. इस मौसम में प्याज की समय से बोयी गई फसल में थ्रिप्स के आक्रमण की निरंतर निगरानी करते रहें। कीट के पाये जाने पर इमिडाक्लोप्रिड @ 0.5 मिली./ ली. पानी किसी चिपकने वाले पदार्थ जैसे टीपोल आदि (1.0 ग्रा. प्रति एक लीटर घोल) में मिलाकर छिड़काव आसमान साफ होने पर करें।
5. टमाटर के फलों को फली छेदक कीट से बचाव हेतु किसान खेत में पक्षी बसेरा लगाए। वे कीट से नष्ट फलों को इकट्ठा कर जमीन में दबा दें। साथ ही फल छेदक कीट की निगरानी हेतु फिरोमोन प्रपंश @ 2-3 प्रपंश प्रति एकड़ की दर से लगाएं तथा ल्योर को 15 दिनों बाद बदल देवे।
6. बैंगन की फसल को प्ररोह एवं फल छेदक कीट से बचाव हेतु ग्रसित फलों तथा प्ररोहों को इकट्ठा कर नष्ट कर दें। यदि कीट की संख्या अधिक हो तो स्पिनोसेड कीटनाशी 48 ई.सी. @ 1 मि.ली./ 4 लीटर पानी की दर से छिड़काव आसमान साफ होने पर करें।
7. मौसम को ध्यान में रखते हुए गेहूँ की फसल में रोगों, विशेषकर रतुआ की निगरानी करते रहें। काला, भूरा रतुआ आने पर फसल में डाइथेन एम-45 2.5 ग्राम या कार्बनडीज्म 1.0 ग्राम अथवा प्रोपिकोनेजोल 1.0 ग्राम/लीटर पानी में मिलाकर छिड़काव आसमान साफ होने पर करें।
8. चने की फसल में फली छेदक कीट की निगरानी हेतु फीरोमोन प्रपंश @ 3-4 प्रपंश प्रति एकड़ उन खेतों में लगाएं जहां पौधों में 30-40% फूल खिल गये हों। "T" अक्षर आकार के पक्षी बसेरा खेत के विभिन्न जगहों पर लगाए।
9. तापमान तथा आर्द्रता को ध्यान में रखते हुए किसान सब्जी फसलों में चेपा के आक्रमण की निगरानी करें। यदि कीटों की संख्या अधिक हो तो नियंत्रण के लिए सब्जियों में इमिडाक्लोप्रिड @ 0.25-0.5 मि.ली./ लीटर पानी की दर से सब्जियों की तुड़ाई के बाद छिड़काव आसमान साफ होने पर करें। सब्जियों की फसलों पर छिड़काव के बाद एक सप्ताह तक तुड़ाई न करें। बीज वाली सब्जियों पर चेपा के आक्रमण पर विशेष ध्यान दें।
10. मूंग और उड़द की फसलों की मार्च में बुवाई हेतु किसान उन्नत बीजों की बुवाई प्रारम्भ करें। मूंग- पूसा विशाल, पूसा 9531, पी.डी एम-11, एस एम एल-668; उड़द- पंत उड़द-19, पंत उड़द-30, पंत उड़द-35, पी डी यू-1। बुवाई से पूर्व बीजों को फसल विशेष राईजोबीयम तथा फास्फोरस सोलूबलाईजिंग बेक्टीरिया (PSB) से अवश्य उपचारित करें।
11. मौसम को ध्यान में रखते हुए किसानों को सलाह है कि गेंदे की तैयार पौध की रोपाई करें तथा ग्रीष्मऋतु के लिये पौध (नर्सरी) तैयार करें।
12. इस तापमान में मक्का चारे के लिए (प्रजाति- अफरीकन टाल) तथा लोबिया की बुवाई की जा सकती है। बेबी कार्न की एच एम-4 किस्म की भी बुवाई शुरू कर सकते हैं।
13. आम के बगीचों में यदि गुच्छा रोग (Mango malformation) दिखाई दे तो पुष्प गुच्छ को काट कर नष्ट कर देवे एवं फुदका(Hopper) कीट की निगरानी करें।

कृषि सलाहकार एकक दिल्ली तथा कृषि विभाग दिल्ली वैज्ञानिक 'डी' द्वारा संयुक्त रूप से जारी किया गया ।

ई -मेल :

1. उपमहानिदेशक (कृषि)पुणे ।
2. कृषि एवं गृह एकक आकाशवाणी कमरा न. 610 फैक्स न. 23710106 ।
डा.पी.सिन्हा (प्रधान वैज्ञानिक, पादप रोग संभाग)